

नाम प्याला पियारे (७०)

कयां उमंग सां आशीश साईं साहिब प्यारे अमड़ि जीअ जिआरे।
तवहां जो राखो श्रीजगदीश भक्ति प्रेम भण्डारे सतिसंग सहारे॥

निमाणनि जो माणु साईं निताणनि जो ताणु आ।
निथांवनि जो थांउ सतिगुरु समर्थ सुजान आ।
अभागनि खे देई भागिड़ो करे महिर अपारे॥

गुरुदेव गुणातीत जंहि जी प्रीति आ पावनु।
टिन्ही लोकनि में दिसां कोन अहिड़ो साहिबु सुहावनु।
सचे सनेह सां रीझायो रघुवंश दुलारे॥

अद्भुत अनूप रूपु आ सतिगुर कृपाल जो।
नितु पतित पावनु बिरिदु आ प्रणतनि जे पाल जो।
हिकिड़ी कृपा जी कौर सां केई अधम उधारे॥

पाण अमानी आहे करे संतनि जी सेवा।
संतनि जे प्रसाद सां माणिया महबत जो मेवा।
जड़ चेतन चवनि जै जै सुख देविल कुमारे॥

जिनि पाप करे भरी बंदी धर्मराज जी।
जिनि सुपने में बुधी न कथा भक्ति भाव जी।

तिनि पावनु कयुइ प्रीति सां नाम प्याला पियारे॥

दीन दुखियुनि जो आधारु आड़ियनि आसरो साईं।

मिठी महिर जो आ बादलु रसु वर्षे सदाईं।

करियां वन्दनु विश्व पालक मिठे बाबल बाझारे॥

चिरु जीओ मैगसि चंद्र जू मन हरण मनोहर।

परा प्रेम में प्रवीण अखण्ड ज्ञान में गोहर।

सत् वक्ता सत्य सिंधु सत्य सुजसु उचारे॥